


பிப்ரவரி - 15

TNPSC துளிகள்

- ❖ காவல் துறையில் வெளிப்படைத்தன்மையை மேம்படுத்துவதற்காக திருநெல்வேலி மாவட்ட காவல்துறை, "திருநெல்வேலி மாவட்ட காவல் செய்திகள்" என்ற வலையொலி (YouTube) சேனலைத் தொடங்கியது என்பதோடு இந்த மாநிலத்தில் இந்த வகையில் இதுவே முதல் முறை ஆகும்.
 - இதில் பாலியல் குற்றங்களிலிருந்து குழந்தைகளைப் பாதுகாத்தல் (POCSO) மற்றும் பாதுகாப்புப் பிரச்சினைகள் குறித்து மாணவர்களுக்கு சிறப்புப் பதிவுகளும் உருவாக்கப்படும்.
- ❖ மும்பை கடற்கரை சாலையில், நரிமன் பாயிண்டிலிருந்து வொர்லி வரை வடக்கு நோக்கிச் செல்லும் பாதையில் இந்தியாவின் முதல் இசைச் சாலையை மும்பை கடற்கரை சாலை அறிமுகப்படுத்தியது.
- ❖ டெல்லி மெட்ரோ ரயிலின் மெஜந்தா பாதையானது, டெல்லி மெட்ரோ வலை எமைப்பின் மிக நீளமான வழித்தடமாக மாறவுள்ளது என்பதோடு இது சுமார் 89 கிலோ மீட்டர் நீளம் கொண்டதாக இருக்கும்.
- ❖ மக்கள் தொடர்பு ஊடகமாக வானொலியின் முக்கியத்துவத்தை எடுத்துக்காட்ட, உலக வானொலி தினம் பிப்ரவரி 13, 2026 அன்று உலகளவில் அனுசரிக்கப் பட்டது.
 - 2026 ஆம் ஆண்டிற்கான கருத்துரு- "Radio and Artificial Intelligence: AI is a tool, not a voice" என்பதாகும்.

தமிழ்நாட்டுச் செய்திகள்


பொதுத் துறை புத்தாக்கக் கொள்கை



- ❖ தமிழ்நாடு மாநில அளவிலான பொதுத்துறை புத்தாக்கக் கொள்கை மற்றும் மாநிலப் புத்தாக்கக் குறியீட்டை உருவாக்குவதாக அறிவித்தது.
- ❖ தமிழ்நாடு மாநில திட்டக் குழுவின் (SPC) ஒரு குழு பிரான்சின் பாரிஸில் உள்ள UNICEF அமைப்பின் புத்தாக்க அலுவலகம் மற்றும் பொருளாதார ஒத்துழைப்பு மற்றும் மேம்பாட்டு அமைப்பு (OECD) ஆகியவற்றைப் பார்வையிட்டது.

- ❖ பொதுத்துறை புத்தாக்கங்களை ஊக்குவிப்பதற்காக சர்வதேச நிறுவனங்களுடன் ஒரு மூலோபாய கூட்டாண்மையில் இணைந்த உலகின் முதல் மாநில அரசாங்கமாக தமிழ்நாடு ஆனது மாறியுள்ளது.
- ❖ தமிழ்நாடு மாநில திட்ட ஆணையத்திற்கும் ஐக்கிய நாடுகளின் குழந்தைகள் நிதியத்திற்கும் இடையே ஒரு விருப்பக் கடிதம் பரிமாறப்பட்டது.
- ❖ புத்தாக்கக் கட்டமைப்புகள் மற்றும் கண்காணிப்பு அமைப்புகளை உருவாக்குவதற்காக பொருளாதார ஒத்துழைப்பு மற்றும் மேம்பாட்டு அமைப்பும் இந்த ஒத்துழைப்பில் அடங்கும்.
- ❖ கொள்கை உருவாக்கம் மற்றும் செயல்படுத்தலை வழி நடத்த நிபுணர்களின் துறை சார்ந்த பணிக் குழு ஒன்று உருவாக்கப்பட்டுள்ளது.

முதலீடு மாற்ற மாநாடு 2026




- ❖ சென்னையில் நடைபெற்ற 2026 ஆம் ஆண்டு முதலீடு மாற்ற மாநாடு நிகழ்வின் போது, முதலமைச்சர் மு.க. ஸ்டாலின், 2021 ஆம் ஆண்டின் நடுப்பகுதியில் இருந்து கையெழுத்திடப் பட்ட 73.53% புரிந்துணர்வு ஒப்பந்தங்கள் முதலீடு திட்டங்களாக மாற்றப்பட்டுள்ளதாக அறிவித்தார்.
- ❖ கடந்த ஐந்து ஆண்டுகளில் ₹12.37 லட்சம் கோடி மதிப்புள்ள மொத்தம் 1,179 புரிந்துணர்வு ஒப்பந்தங்கள் கையெழுத்திடப்பட்டுள்ளன என்பதோடு இதன் மூலம் 36.52 லட்சம் வேலைவாய்ப்புகள் உருவாக்கப்படும்.
- ❖ இவற்றில், 867 திட்டங்கள் செயல்படுத்தும் நிலையில் உள்ளன என்பதோடு மேலும் 35.11% திட்டங்கள் ஏற்கனவே செயல்பாட்டில் உள்ளன.
- ❖ ஊழியர் வருங்கால வைப்பு நிதி அமைப்பின் தரவுகளின்படி, கடந்த நான்கு ஆண்டுகளில் தமிழ்நாட்டில் சுமார் 29.63 லட்சம் வேலைவாய்ப்புகள் உருவாக்கப் பட்டன.
- ❖ தமிழ்நாடு மற்றும் வெளிநாடுகளில் மாநில அரசு 18 முதலீட்டு மாநாடுகளை ஏற்பாடு செய்தது என்பதோடு இதன் விளைவாக ₹10.43 லட்சம் கோடி மதிப்புள்ள 1,130 புரிந்துணர்வு ஒப்பந்தங்கள் செய்யப்பட்டன.

- ❖ காஞ்சிபுரத்தில் திறன் மேம்பாட்டு மையத்திற்காக பாரத் பயோடெக் நிறுவனத்துடனும், ஹூண்டாய் மோட்டார் இந்தியா அறக்கட்டளையுடனும் புதிய புரிந்துணர்வு ஒப்பந்தங்கள் கையெழுத்திடப்பட்டன.
- ❖ டாபர் இந்தியா லிமிடெட் தென்னிந்தியாவில் அதன் முதல் உற்பத்தி ஆலையை திண்டிவனத்தில் கட்டத் தொடங்கியது.

தேசியச் செய்திகள்

கிம்பர்லி செயல்முறைக்கான சீர்திருத்தத் திட்டம்

- ❖ உலகளாவிய வைர வர்த்தகத்தை ஒழுங்குபடுத்துவதற்காக கிம்பர்லி செயல்முறை சான்றிதழ் திட்டத்தில் சீர்திருத்தங்களை இந்தியா முன்மொழிந்துள்ளது.
- ❖ கிம்பர்லி செயல்முறை சான்றிதழ் திட்டம் என்பது மோதல்மிக்க பகுதிகளில் இருந்து எடுக்கப் படும் வைரங்களைத் தடுக்க பட்டைத் தீட்டப் பெறாத வைரங்களின் வர்த்தகத்தை ஒழுங்குபடுத்தும் ஒரு உலகளாவிய அமைப்பாகும்.
- ❖ கிம்பர்லி செயல்முறையின் உறுப்பு நாடுகள் மட்டுமே சான்றிதழைப் பயன்படுத்தி ஒருவருக்கொருவர் பட்டைத் தீட்டப் பெறாத வைரங்களை வர்த்தகம் செய்ய முடியும்.
- ❖ இந்தியா வைர உற்பத்தி செய்யும் நாடு அல்ல, ஆனால் உலகளாவிய பட்டைத் தீட்டப் பெறாத வைரங்களில் சுமார் 40%ஐ வெட்டுவதற்கும் மெருகூட்டுவதற்கும் இறக்குமதி செய்கிறது.
- ❖ இந்தியாவில் உள்ள முக்கிய வைர வெட்டுதல் மற்றும் மெருகூட்டல் மையங்கள் சூரத் மற்றும் மும்பை ஆகும்.



INDIA'S ROLE IN THE KIMBERLEY PROCESS

As Kimberley Process Chair, India's key priorities include :

- Building consumer confidence in conflict-free diamonds
- Accelerating digital certification and traceability
- Improving transparency and accountability
- Advancing data-driven compliance
- Working with all Kimberley Process participants to support unity, stability, and the long-term relevance of the Kimberley Process

செயற்கை நுண்ணறிவு ஏற்பு மையம்

- ❖ Zscaler அமைப்பின் புதிய அறிக்கையானது, நிறுவன செயற்கை நுண்ணறிவு ஏற்பு மற்றும் இயந்திரக் கற்றல் பயன்பாட்டில் இந்தியாவை உலகளவில் இரண்டாவது இடத்தில் வைத்துள்ளது.
- ❖ Zscaler ThreatLabz 2026 செயற்கை நுண்ணறிவு பாதுகாப்பு அறிக்கை 2025 ஆம் ஆண்டில் கிட்டத்தட்ட ஒரு டிரில்லியன் செயற்கை நுண்ணறிவு மற்றும் இயந்திரக் கற்றல் பரிவர்த்தனைகளை பகுப்பாய்வு செய்தது.

- ❖ 2025 ஆம் ஆண்டு ஜூன் மற்றும் டிசம்பர் மாதங்களுக்கு இடையில் இந்தியா சுமார் 82.3 பில்லியன் செயற்கை நுண்ணறிவு மற்றும் இயந்திரக் கற்றல் பரிவர்த்தனைகளைப் பதிவு செய்தது.
- ❖ ஆசிய-பசிபிக் பிராந்தியத்தில் மொத்த செயற்கை நுண்ணறிவு செயல்பாட்டில் இந்தியா 46.2% பங்களிக்கிறது.
- ❖ தொழில்நுட்பம் மற்றும் தகவல் தொடர்புத் துறை அதிக செயற்கை நுண்ணறிவு பயன்பாட்டைப் பதிவு செய்தது, அதைத் தொடர்ந்து உற்பத்தி மற்றும் நிதித் துறைகள் உள்ளன.



இந்தியா-AI தாக்க உச்சி மாநாடு 2026



- ❖ செயற்கை நுண்ணறிவில் (AI) உலகளாவிய ஒத்துழைப்பை மையமாகக் கொண்டு, இந்திய அரசு இந்தியா-AI தாக்க உச்சி மாநாடு 2026 என்பதை நடத்தவுள்ளது.
- ❖ புதுதில்லியில் நடைபெறும் இந்த உச்சிமாநாடு, உலகளாவியத் தெற்கு நாடுகளில் நடைபெறும் முதல் உலகளாவிய செயற்கை நுண்ணறிவு (AI) உச்சி மாநாடாகும்.

- ❖ இந்த உச்சி மாநாடு மக்கள், கிரகம் மற்றும் முன்னேற்றம் ஆகிய மூன்று சூத்திரங்களை அடிப்படையாகக் கொண்டது.
- ❖ இந்த மாநாட்டில் ஏழு சக்கரங்களை (கருத்துரு) சுற்றி விவாதங்கள் ஏற்பாடு செய்யப்படும், அவையாவன: மனித மூலதனம்; சமூக அதிகாரமளிப்புக்கான உள்ளடக்கம்; பாதுகாப்பான மற்றும் நம்பகமான AI; மீள்தன்மை, புத்தாக்கம் மற்றும் செயல்திறன்; அறிவியல்; AI வளங்களை ஜனநாயகப்படுத்தல்; பொருளாதார வளர்ச்சி மற்றும் சமூக நன்மைக்கான செயற்கை நுண்ணறிவு (AI).
- ❖ இது மின்னணு மற்றும் தகவல் தொழில்நுட்ப அமைச்சகம், இந்திய செயற்கை நுண்ணறிவு (AI) திட்டம், இந்திய மென்பொருள் தொழில்நுட்பப் பூங்காக்கள் மற்றும் டிஜிட்டல் இந்தியா முன்முயற்சி ஆகியவற்றால் ஆதரிக்கப்படுகிறது.
- ❖ இந்த உச்சி மாநாடு என்பது பொறுப்பான AI ஏற்பை ஊக்குவித்தல், உலகளாவிய கூட்டாண்மைகளை வலுப்படுத்துதல் மற்றும் உள்ளடக்கிய வளர்ச்சியை ஆதரிப்பதை நோக்கமாகக் கொண்டுள்ளது.

மக்களவையில் பொருண்மை தீர்மானம்



- ❖ மக்களவையில் ராகுல் காந்திக்கு எதிராக நிஷிகாந்த் துபே ஒரு பொருண்மை தீர்மானத்தை (Substantive Motion) முன்மொழிந்தார்.
- ❖ ஒரு பொருண்மை தீர்மானம் என்பது சபையின் தெளிவான மற்றும் பிணைக்கும் முடிவைப் பெறுவதற்காக மக்களவையில் வைக்கப்படும் ஒரு சயாதீனமான மற்றும் முழுமையான தீர்மானமாகும்.
- ❖ இது தன்னளவில் முழுமையானது மற்றும் பாராளுமன்றத்தில் விவாதிக்கப்படும் வேறு எந்த விவகாரங்களுடனும் இணைக்கப்படுவதில்லை.
- ❖ இது ஏற்றுக் கொள்ளப்படும் போது, அந்தத் தீர்மானம் ஒரு குறிப்பிட்ட விவகாரத்தில் அவையின் முறையான கருத்தை அல்லது விருப்பத்தைப் பிரதிபலிக்கிறது.
- ❖ மக்களவையின் நடைமுறை விதிகளின் கீழ், சபாநாயகர் ஓம் பிரலாவின் ஒப்புதலுடன் மட்டுமே இந்தத் தீர்மானத்தை ஏற்றுக் கொள்ள முடியும் என்பதோடு அவருக்கு அதை ஏற்கவோ அல்லது நிராகரிக்கவோ உரிமை உண்டு.
- ❖ இது ஏற்றுக் கொள்ளப்பட்டால், இந்த தீர்மானம் சபையில் விவாதிக்கப்பட்டு, கட்டாய வாக்கெடுப்புக்கு விடப்படும் என்பதோடு மேலும் சில சந்தர்ப்பங்களில் ஆய்வுக்காக சிறப்புக் குழுவிற்கு அது பரிந்துரைக்கப்படலாம்.
- ❖ வழக்கமான அரசியல் தகராறுகளில் இவ்வகைத் தீர்மானங்கள் பொதுவாகப்

பயன்படுத்தப் படுவதில்லை என்பதோடு மேலும் அவை எதிர்க்கட்சித் தலைவர் போன்ற அரசியலமைப்புப் பதவிகள் சம்பந்தப்பட்ட விவகாரங்களைக் கருத்தில் கொள்ள ஒரு முறையான நாடாளுமன்றச் செயல்முறையை வழங்குகின்றன.

தேசிய பாடல் மற்றும் தேசிய கீதத்தைப் பாடும் வரிசை குறித்த வழிகாட்டுதல்கள் 2026

- ❖ தேசிய பாடல் மற்றும் தேசிய கீதத்தைப் பாடும் வரிசை குறித்த வழிகாட்டுதல்களை உள்துறை அமைச்சகம் (MHA) வெளியிட்டது.
- ❖ இரண்டும் ஒன்றாக இசைக்கப்படும்போது ஜன கண மன பாடலுக்கு முன் வந்தே மாதரம் பாடப்பட வேண்டும் அல்லது இசைக்கப்பட வேண்டும் என்று இந்த வழிகாட்டுதல்கள் கூறுகின்றன.
- ❖ தேசியப் பாடலின் அதிகாரப்பூர்வ பதிப்பு சுமார் 3 நிமிடங்கள் 10 வினாடிகள் நீளமானது என்பதோடு மேலும் அது இசைக்கப்படும்போது அல்லது பாடப்படும் போது பார்வையாளர்கள் கவனத்துடன் நிற்க வேண்டும்.
- ❖ வந்தே மாதரம் பாடலை பங்கிம் சந்திர சாட்டர்ஜி எழுதினார்.
- ❖ இது ஜனவரி 24, 1950 அன்று அரசியலமைப்பு சபையால் தேசியப் பாடலாக ஏற்றுக் கொள்ளப் பட்டது.




தகவல் தொழில்நுட்ப விதிகள் திருத்தம் 2026



- ❖ இந்திய அரசாங்கத் தகவல் தொழில்நுட்பம் (இடைநிலை வழிகாட்டுதல்கள் மற்றும் டிஜிட்டல் ஊடக நெறிமுறைகள் குறியீடு) விதிகள், 2021 ஐ பிப்ரவரி 20, 2026 முதல் அமல் படுத்துகிறது.

- ❖ செயற்கையாக உருவாக்கப்பட்ட தகவல் (SGI) என்பது உண்மையானதாக தோன்றும் AI-யால் உருவாக்கப்பட்ட அல்லது AI-யால் மாற்றப்பட்ட ஒலி, காணொளி அல்லது ஒலி-ஒளி உள்ளடக்கத்தை உள்ளடக்கியது.
- ❖ AIயால் உருவாக்கப்பட்ட அனைத்து உள்ளடக்கத்திலும் வெளிப்படையான பொறுப்புத் துறப்பு அல்லது அடையாளக் குறியீடுகள் இருக்க வேண்டும் என்பதோடு மேலும் சட்டவிரோதப் பதிப்புகள் 3 மணி நேரத்திற்குள் அகற்றப்பட வேண்டும்.
- ❖ குழந்தைகள் பாலியல் வன்கொடுமை பதிவுகள் (CSAM), சம்மதமில்லாத நெருக்கமான படங்கள் (NCII), ஆள்மாறாட்டம் மற்றும் பொது பாதுகாப்பை அச்சுறுத்தும் பதிவுகள் ஆகியவை தடை செய்யப்பட்டுள்ளன.
- ❖ AI-வழி பதிவுகளின் தோற்றத்தைக் கண்டறிய மெட்டா டேட்டா மற்றும் டிஜிட்டல் தடயங்கள் உட்பொதிக்கப்பட்டுள்ளன என்பதோடு வழக்கமான திருத்தங்கள் மற்றும் அணுகல் அம்சங்களுக்கு இதில் விலக்கு அளிக்கப்படுகின்றன.

தொழிலக உறவுகள் குறியீடு (திருத்தம்) மசோதா, 2026



- ❖ நாடாளுமன்ற பட்ஜெட் கூட்டத்தொடரின் போது, மக்களவை தொழிலக உறவுகள் குறியீடு (திருத்தம்) மசோதா, 2026 ஐ நிறைவேற்றியது.
- ❖ இந்த மசோதாவானது, தொழிலக உறவுகள் குறியீடு, 2020 என்பதால் மாற்றப்பட்ட தொழிலாளர் சட்டங்களுக்கான கூடுதல் சட்ட தெளிவு மற்றும் தொடர்ச்சியை வழங்குகிறது.
- ❖ தொழிலக உறவுகள் குறியீடு, 2020 ஆனது தொழிற்சங்கங்கள் சட்டம், 1926, தொழில் துறை வேலைவாய்ப்பு (நிலையான ஆணைகள்) சட்டம், 1946, மற்றும் தொழில்துறை தகராறுகள் சட்டம், 1947 ஆகிய மூன்று முக்கியமானத் தொழிலாளர் சட்டங்களை ஒருங்கிணைத்து ரத்து செய்தது:
- ❖ ரத்து செய்யப்பட்ட சட்டங்களின் கீழ் எடுக்கப்பட்ட நடவடிக்கைகள், பெறப்பட்ட உரிமைகள் மற்றும் தொடங்கப்பட்ட நடவடிக்கைகள் சட்ட இடையூறு இல்லாமல் தொடர்வதை உறுதி செய்வதற்காக, பிரிவு 104ன் கீழ் பாதுகாப்பு விதிகள் திருத்தத்தில் உள்ளன.

பொருளாதாரச் செய்திகள்

புதிய GDP, CPI மற்றும் IIP தொடர்கள்

- ❖ முக்கியப் பொருளாதார குறிகாட்டிகளுக்கான அடிப்படை ஆண்டைத் திருத்துவதாக

புள்ளியியல் மற்றும் திட்ட அமலாக்க அமைச்சகம் (MoSPI) அறிவித்துள்ளது.

- ❖ மொத்த உள்நாட்டு உற்பத்தி (GDP) மற்றும் தொழில்துறை உற்பத்திக் குறியீடு (IIP) 2022-23 என்ற புதிய அடிப்படை ஆண்டைக் கொண்டிருக்கும் அதே நேரத்தில் நுகர்வோர் விலைக் குறியீட்டின் (CPI) அடிப்படை ஆண்டு 2024 ஆக திருத்தப்படும்.
- ❖ CPI – 12 பிப்ரவரி 2026, GDP – 27 பிப்ரவரி 2026 மற்றும் IIP – 28, மே 2026 ஆகிய தேதிகள் என்ற வகையில் புதுப்பிக்கப்பட்ட தொடர்கள் வெளியிட திட்டமிடப்பட்டுள்ளது.



மாநிலச் செய்திகள்

லக்பதி பிடியா யோஜனா

- ❖ டெல்லி அரசு, பெண் குழந்தைகளின் கல்வியை ஆதரிப்பதற்கும், நிதி நெருக்கடி காரணமாக பள்ளிப் படிப்பை நிறுத்துபவர்களைக் குறைப்பதற்கும் லக்பதி பிடியா யோஜனாவை அறிவித்தது.
- ❖ ஏப்ரல் 1, 2026 அன்று தொடங்கும் இந்தத் திட்டம், ஒரு பெண்ணின் பள்ளிப் படிப்பு மற்றும் உயர்கல்வியின் போது மொத்தம் ₹56,000 நிதி உதவி வழங்கும் என்பதோடு இது வட்டியுடன் சேர்த்து சுமார் ₹1 லட்சமாக உயரும் என்று எதிர்பார்க்கப்படுகிறது.
- ❖ நேரடிப் பலன் பரிமாற்றத்தையும் சிறந்த கண்காணிப்பையும் உறுதி செய்வதற்காக, பெண்ணின் பெயரில் உள்ள ஆதார் வசதி கொண்ட வங்கிக் கணக்கில் பணம் வரவு வைக்கப்படும்.
- ❖ இறுதித் தொகையானது, சிறுமிக்கு 21 வயது ஆகும் போது அல்லது பட்டப்படிப்பு அல்லது பட்டயப்படிப்பு முடிக்கும்போது, எது முன்னதாக வருகிறதோ அப்போது

வழங்கப் படும்.

- ❖ பிறப்பு, வகுப்பு 1, வகுப்பு 6, வகுப்பு 9, வகுப்பு 10 மற்றும் வகுப்பு 12 உள்ளிட்ட பள்ளிப் படிப்பு மைல்கற்களுடன் தவணைகள் இணைக்கப்பட்டுள்ளன என்பதோடு பட்டப் படிப்பு அல்லது பட்டயப் படிப்பிற்குப் பிறகு கூடுதல் நிதியும் வழங்கப்படுகிறது.
- ❖ இந்தத் திட்டம் டெல்லியில் பிறந்து குறைந்தது மூன்று வருடங்கள் நகரில் வசித்து வரும் மற்றும் ஆண்டு வருமானம் ₹1 லட்சம் அல்லது அதற்கும் குறைவாக உள்ள பெண் குழந்தைகளுக்கானது என்பதோடு இச்சலுகைகள் ஒரு குடும்பத்திற்கு இரண்டு மகர்களுக்கு மட்டுமே பொருந்தும்.



Delhi Launches 'Lakhpati Bitiya Yojana' Under this Girls to get ₹1 Lakh from birth till graduation.

பிரபலமானவர்கள், விருதுகள், மற்றும் நிகழ்வுகள்

மும்பை மேயர் - ரிது தவ்டே



Mumbai Mayor Poll: BJP Picks Ritu Tawde, Sena Names Sanjay Ghadi as Deputy

- ❖ சுமார் 44 ஆண்டுகளுக்குப் பிறகு ரிது தவ்டே மும்பையின் முதல் பாரதிய ஜனதா கட்சியைச் சேர்ந்த மேயராக தேர்ந்தெடுக்கப்பட்டார்.

- ❖ பிரஹன்மும்பை மாநகராட்சி (BMC) இந்தியாவின் மிகப்பெரிய மற்றும் பணக்கார மாநகராட்சியாகும்.
- ❖ இது 2025-26 ஆம் ஆண்டிற்கான பட்ஜெட்டில் சுமார் ₹74,427 கோடிக்கு வரவு செலவு கணக்கை முன்வைத்தது.
- ❖ இந்தப் பட்ஜெட் பல சிறிய இந்திய மாநிலங்களின் பட்ஜெட்டுகளை விடப் பெரியது ஆகும்.

முக்கிய தினங்கள்

பயங்கரவாதத்திற்கு வழிவகுக்கும் வன்முறை தீவிரவாதத்தைத் தடுப்பதற்கான சர்வதேச தினம் 2026 - பிப்ரவரி 12

- ❖ பயங்கரவாதத்துடன் தொடர்புடைய வன்முறை தீவிரவாதம் குறித்த விழிப்புணர்வை ஏற்படுத்துவதையும் சர்வதேச ஒத்துழைப்பை மேம்படுத்துவதையும் இந்த அனுசரிப்பு நோக்கமாகக் கொண்டுள்ளது.
- ❖ இது 2022 ஆம் ஆண்டில் ஐக்கிய நாடுகள் சபையின் பொதுச் சபையால் (UNGA) நிறுவப் பட்டது.
- ❖ வன்முறைகளைத் தடுப்பதற்கான செயல் திட்டம் 2016 ஆம் ஆண்டில் ஐ.நா. பொதுச் செயலாளரால் வழங்கப்பட்டது.
- ❖ 2026 ஆம் ஆண்டிற்கான கருத்துரு: "Preventing Violent Extremism in the Age of New and Emerging Technologies" என்பதாகும்.

